



tl cf Kk ddv KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 3 } Vol. III }	തിരുവനന്തപുരം, ചൊവ്വ Thiruvananthapuram, Tuesday	2014 ജൂൺ 10 10th June 2014 1189 ഇടവം 27 27th Idavam 1189 1936 ജ്യേഷ്ഠം 20 20th Jyaishta 1936	നമ്പർ } No. } 23
--------------------------	---	---	---------------------

PART III

Commissionerate of Land Revenue

KANNUR DISTRICT

ദർഘാസ്/ലേല പരസ്യം

റഫ്. എൻ1-51838/2010.

2014 മേയ് 22.

കണ്ണൂർ ജില്ലാ കളക്ടറുടെ അധീനതയിലുള്ള KL 01-J 5753 അംബാസിഡർ കാർ 10-7-2014-ാം തീയതി പകൽ 11 മണിക്ക് കണ്ണൂർ കളക്ടറേറ്റ് പരിസരത്ത് വച്ച് ഹുസൂർ ശിരസ്തദാർ, കളക്ടറേറ്റ്, കണ്ണൂർ അല്ലെങ്കിൽ കളക്ടർ അധികാരപ്പെടുത്തുന്ന ഉദ്യോഗസ്ഥൻ പരസ്യമായി ലേലം ചെയ്ത് വിൽക്കുന്നതാണ്. ലേലത്തോടൊപ്പം ഈ ഓഫീസിൽ 8-7-2014-ന് വൈകുന്നേരം 4 മണിക്ക് മുമ്പ് നേരിട്ടോ രജിസ്ട്രേഡ് തപാൽമാർഗ്ഗമോ ലഭിക്കുന്ന മുദ്രവച്ച ദർഘാസുകളും പരിഗണിക്കുന്നതാണ്. ദർഘാസ് അയയ്ക്കുന്ന കവറിന്റെ പുറത്ത് “KL 01-J 5753 അംബാസിഡർ കാറിന്റെ ദർഘാസ്” എന്നും രേഖപ്പെടുത്തിയിരിക്കണം. ` 2,000 നിരതദ്രവ്യം കണ്ണൂർ കളക്ടറേറ്റിൽ അടച്ച് രസീത് വാങ്ങിയിരിക്കേണ്ടതാണ്. മേൽപറഞ്ഞ തീയതികൾ ഏതെങ്കിലും കാരണവശാൽ അവധി ദിവസം ആകുകയാണെങ്കിൽ തൊട്ടടുത്ത പ്രവൃത്തി ദിവസം അതേ സമയത്തും സ്ഥലത്തും വച്ച് ലേലം ചെയ്യുന്നതായിരിക്കും.

വാഹനത്തിന്റെ ഇപ്പോഴത്തെ നിലയിലും സ്ഥിതിയിലും ലേലം ചെയ്യുന്നതായിരിക്കും. വാഹനം സൂക്ഷിച്ചിരിക്കുന്ന സ്ഥലത്തുവച്ച് ബന്ധപ്പെട്ട ഓഫീസറുടെ അനുവാദത്തോടെ ലേല തീയതിക്ക് മുമ്പുള്ള പ്രവൃത്തി ദിവസങ്ങളിൽ വാഹനം പരിശോധിക്കാവുന്നതാണ്. യാതൊരു കാരണവശാലും വാഹനം ഓടിച്ച് നോക്കുവാനോ അതിന്റെ ഭാഗങ്ങൾ അടിച്ചു നോക്കുവാനോ അനുവദിക്കുന്നതല്ല.

ലേലം തുടങ്ങുന്നതിന് ഒരു മണിക്കൂർ മുമ്പായി ലേലത്തിൽ പങ്കുകൊള്ളുവാൻ താല്പര്യമുള്ളവർ പ്രസ്തുത വാഹനത്തിന് നിരതദ്രവ്യമായ ` 2,000 (രണ്ടായിരം) ലേലം നടത്തുന്ന ഉദ്യോഗസ്ഥൻ വശം അടച്ച് രസീത് വാങ്ങേണ്ടതാണ്. ലേലം കഴിഞ്ഞ ഉടനെ ദർഘാസുകൾ തുറക്കുന്നതും, ലേലത്തിലോ ദർഘാസിലോ കൂടുതൽ തുകയ്ക്കുള്ള ആളിന്റെ പേരിൽ ലേലം താൽക്കാലികമായി സ്ഥിരപ്പെടുത്തുന്നതായിരിക്കും. എന്നാൽ ലേലം താൽക്കാലികമായി സ്ഥിരപ്പെടുത്തുവാനോ, കാരണങ്ങൾ കാണിക്കാതെ അസ്ഥിരപ്പെടുത്തി പുനർ ലേലം നടത്തുവാനോ ഉള്ള അധികാരം ജില്ലാ കളക്ടർക്ക് ഉണ്ടായിരിക്കുന്നതാണ്. ലേലം സ്ഥിരപ്പെടുത്തിക്കൊണ്ടുള്ള അറിയിപ്പ് ലഭിച്ച് ഏഴ് ദിവസത്തിനുള്ളിൽ ലേല സംഖ്യ മുഴുവനും, വില്പന നികുതിയും കണ്ണൂർ കളക്ടറേറ്റിൽ അടയ്ക്കേണ്ടതാണ്.

ലേല സംഖ്യ മുഴുവൻ ഒടുക്കിയതിനുശേഷം ജില്ലാ കളക്ടറുടെ രേഖാമൂലമുള്ള അനുമതി കിട്ടിയതിനുശേഷം മാത്രമേ ലേല സാധനം നീക്കം ചെയ്യുവാൻ പാടുള്ളൂ. ഗവൺമെന്റിന്റെ താല്പര്യം പരിഗണിച്ച് കാരണങ്ങൾ കാണിക്കാതെ ലേലം നിർത്തിവയ്ക്കുവാൻ ലേലം നടത്തുന്ന ഉദ്യോഗസ്ഥൻ അധികാരം ഉണ്ടായിരിക്കും.

ഈ വകുപ്പിൽ നിലവിലുള്ള എല്ലാ ലേല നിബന്ധനകളും ഈ ലേലത്തിനും ബാധകമായിരിക്കും.

(ഒപ്പ്)

കളക്ടറേറ്റ്,
കണ്ണൂർ.

ശിരസ്തദാർ,
(ജില്ലാ കളക്ടർക്കുവേണ്ടി).